

రాగం :

తాళం :

గానం :

రచన : బలబద్రపాత్రుని మధు

సంగీతం : కె. సాకేత్

## 184. నీ పరిచయమే

ప || నీ పరిచయమే ఈవేళలో మధురిమలా

ఆ పరిమళమే నాలోన ఓ మధువనిలా

ఏవో ఏవో తీపి రాగాలు నన్ను చేరగా

ఎన్నో ఎన్నో మేటి స్నేహాలు సాగిపోవగా

ఇలా జతపడి ఊహల్లోన తేలి

|| నీ పరిచయమే ||

చ || 1 నీ తలపుల వాకిళ్ళల్లోన తొంగి చూసినా

నీ హృదయపు లోతుల్లోనా తేలిపోయినా

అణువణువు నీ ఎద నా. ఓ పాటగా అనుక్షణమూ అరుదైనా

ఇక మన తొలి వలపులు మలి అడుగుల కథ మనదిగ

|| నీ పరిచయమే ||

చ || 2 నా అలసిన ముంగిళ్ళలోనా నీవు నిలిచినా

నీ తొలకరి పిలుపుల్లోనా నన్ను మీటినా

నర నరమూ నీవైన ఆలాపనా ప్రతి ఫలము వరమైనా

ఇక మన తొలి వలపులు మలి అడుగుల....

|| నీ పరిచయమే ||